



Сурэтхэр А. Гусевым тырихыгъэх.

Тхьаклушынэ Аслъан къалэу Мыекъуапэ ипашцэ ипшъэрылъхэр зыгъэцаклэрэр ригъэблэгъагъ

Адыгэ Республикэм и Лышхъэу Тхьаклушынэ Аслъан республикэм и Правительствоэ зычлэт Унэм муниципальнэ гъэпсыклэ зилэ «Къалэу Мыекъуапэ» ипашцэ ипшъэрылъхэр зыгъэцаклэрэ Наролин Александр тыгъуасэ щыригъэблэгъагъ. Адыгэ Республикэм и Премьер-министрэу Къумпыл Мурат зэлуклэм хэлэжъагъ.

Тхьаклушынэ Аслъан зэрэхи-гъэунафыкыгъэмкIэ, республикэм ипашцэхэм Мыекъуапэ имэрэу шытыгъэ Михаил Черниченкэм илофшлэклэ осэ дэгъу фашы, къалэу Мыекъуапэ дэхэм ящылэклэ-псэуклэ зыкыгъэлыгъэнымкIэ гухэлъу щылэхэр къэлэ администрацием чанэу щылэныгъэм щыпхырищынхэу мэгугъэх.

— Михаил Черниченкэм опытэу, шлэныгъэу илэхэм уасэ афэтэшлы, ащ епхыгъэу республикэм и Лышхъэу иупчлэ-жъэгуу гъэнэфэгъэным ехы-лэгъэ унашъор тштагъэ. Мыекъуапэ имэр ипшъэрылъхэр зэрэбгъэцаклэрэм елытыгъэу уипшъэрылъхэр теклоньгъэ-шлэхуу ашылгъэхэм ахэбгъэ-хыонь ары, — хигъэунафыкыгъэ Тхьаклушынэ Аслъан Наролин Александр зыфигъазэз.

Къалэу Мыекъуапэ исоциальнэ-экономикэ Иофыгъохэм язэшлэхынкIэ хабзэм иреспубликэ, имуниципальнэ къулыкъухэр тапэклэ зэрэздэлэжъэ-

штхэм зэлуклэгъум шытегушы-лагъэх. Апэрэ чэзыоу зылтылэ-сыгъэхэр инвесторхэр кызырэрэгъэблэгъэштхэр, къалэу Мыекъуапэ дэт унэхэм архитектурэ гъэпсыклэу ялэхэр зэблэхугъэнхэр ары. Хабзэм иреспубликэ къулыкъухэмрэ народнэ депутатхэм якъэлэ Советрэ ягъусэу пшъэрылъхэр зэклэ зэшлэхыгъэнхэм ыкIуачIэ рихьыллэным зэрэфэхъазырыр Александр Наролиным кы-луагъ.

Наролин Александр 1972-рэ илъэсым къэхъугъ, Пшызэ шьолъхэр мэку-мэщ институтмэрэ Пшызэ шьолъхэр аграрнэ къэралыгъо университетымрэ кыуухыгъэх. Мы уажырэ илъэситфым къыклоцI Федеральнэ хэбзэлэхъ къулыкъум Адыгэ РеспубликэмкIэ ирайон инспекциеу N 3-м ипашцэу шы-тыгъ.

Адыгэ Республикэм и Лышхъэу ипресс-къулыкъу иматериалхэр дгъэфедагъэх

Адыгэ Республикэм и Къэралыгъо Совет — Хасэм

Илъэсыбэ хуэгъуу гуетыныгъэ фырилэу ипшъэрылъхэр зэригъэцаклэхэрэм пае Адыгэ Республикэм и Къэралыгъо Совет — Хасэм и Щытхуу тхылъ фагъэшъошагъ **Зиброва Галинэ Андрей ыпхъум**, Адыгэ Республикэм и Къэралыгъо Совет — Хасэм и Аппарат мылкъу-хъызмэт гъэлорышлэпэу илэм ипронизводственнэ, икъулыкъушлэпэу унэхэм ягъэкъэб-зэн фэгъэзагъэм.

Язэпхыныгъэ агъэпытэшт

Адыгэ Республикэм и Лышхъэу Тхьаклушынэ Аслъан Урысые Федерацием шьолъхэрхэм яхэхоныгъэклэ и Министерствэ ипашцэ игуадзэу Сергей Назаровым, мы министерствэм имежрегиональнэ Гъэлорышлэпэу Къыблэ федеральнэ шьолъхырым щылэм ипашцэу Алексей Копалиным, ащ игуадзэхэу Сергей Михалевымрэ Александр Чисниковымрэ тыгъуасэ алукагъ. Иофтхьабзэм хэлэжъагъэх АР-м и Къэралыгъо Совет — Хасэм и Тхьаматэу Владимир Нарожнэмрэ республикэм и Премьер-министрэу Къумпыл Муратрэ. Адыгеим хэхоныгъэхэр ышлынхэмкIэ амалэу Iэклэлэхэм, пшъэрылъ шъхьалэхэм ахэр атегушылагъэх.

— Мы аужырэ илъэхсэр пштэмэ, республикэм фэдэу кыыхыжырэр нахыбэ тшын, бюджетым фэдишклэ хэдгъэхон тлэгъыгъэ, инвестициеу тизэкономикэ кыыхалхъагъэр сомэ миллиард 72-м кхехъугъ. Джащ фэдэу федеральнэ гупчэм Iэпылэгъу тедзэу къытфитлупшырэр нахь макIэ тшылгъэ. Адыгеим хэхоныгъэхэр ышлынхэм, ыпэклэ лъыкIотэным тапэ-кли тишпынкъэу Иоф дэтшлэным тыфэхъазыр. АщкIэ федеральнэ гупчэр Iэпылэгъу къытфэхъунэу тыщэгугъы. Мыщ дэжбым пшъэрылъ шъхьалэу къэуцурэр республикэм соци-

альнэ-экономикэ хэхоныгъэхэр ышлынхэмкIэ программэ илэ-ныр ары, — кылуагъ Тхьаклушынэ Аслъан.

Сергей Назаровым кызыри-луагъэмкIэ, Министерствэм концепциеу ыштагъэм диштэу, шьолъхэрхэм хэхоныгъэхэр ашлынхэм ыкли язэпхыныгъэ агъэпытэным дэлэжъэшт межрегиональнэ гъэлорышлэпэхэр федеральнэ шьолъхэрхэм ащызэхашэх. Лъэпкъ стратегиём кышцегъэжъагъэу экономикэ хэхоныгъэхэм анэсэу пшъэ-рылгъэу къэуцухэрэр зэшлэхы-гъэнхэм а къутамэхэр фэгъэз-гъэштхы. Субъектхэм нахь

благъэу нэлуасэ зафашыным, гъэхъагъэу ашлынхэрэм адакIоу, гумэклыгъоу, шыкIагъэу ялэхэр зэгъэшлэгъэнхэм, Iэпылэгъу афэхъунхэ зэралтэкIышт лъэ-ныкыохэр гъэнэфэгъэнхэм афэшI мыщ фэдэ зэлуклэгъухэр Министерствэм зэрэзэхышхэр С.Назаровым кылуагъ. Экономикэм ылъэныкыокIэ мы аужырэ илъэхсэм Адыгеим хэхоныгъэшлэхэр зэришылгъэ-хэр кыыхыгъэщыгъ, республикэм ипашцэхэм тапэклэ анахъу анаIэ зытырагъэтын фаехэм клэклэу къащыуцугъ.

— Урысыем ишьолъхэрхэм зэкIэми гумэклыгъохэр ялэх, ахэр зэфэгъэжыжынынхэ, хэкли-плэу щылэхэм тыздэаусэн, тизэпхыныгъэ дгъэпытэн зэрэтлэгъышт лъэныкыохэр дгъэнэфэнхэ фае, — кылуагъ Сергей Назаровым.

Зэлуклэгъум хэлэжъагъэхэр Иофыгъо шъхьалэу зытегушы-лагъэхэм ащыщ зеклон лъэны-къом хэхоныгъэхэр ышлын-хэмкIэ республикэм зэшлуи-хырэр.

ТХЪАРКЪОХЪО Адам.

Иофыгъохэм ащагъэгъозагъ

Мы мэфэ дэдэм УФ-м шьолъхэрхэм хэхоныгъэ ягъэшылгъэнымкIэ иминистрэ игуадзэу Сергей Назаровыр зыхэлэжъэгъэ зэхэсыгъо АР-м и Правительствоэ зычлэт Унэм шыкIуагъ. Ар зэришагъ АР-м и Лышхъэу Тхьаклушынэ Аслъан.

Псэолъэшлыным, псэуплэ-коммунальнэ хъызмэтым алтэ-ныкыокIэ гумэклыгъоу щылэхэр, федеральнэ программэ зэфэхъафхэм, инвестиционнэ проектхэм япхырыщынкIэ Иофыгъоу къэтэджихэрэр ары

аныхъуу зытегушылагъэхэр. Зэшлэхыгъэу, хэхоныгъэу щылэхэм анахъу, Иофыгъоу республикэм илэхэр нахь кы-хагъэщыгъэу, ахэм хэклиплэу афэхъуштхы, Федеральнэ Гупчэм Iэпылэгъоу къаритышбу-

штхы зэдытегушылэнхэр нахь игъоу зэрэщытыр АР-м и Лышхъэу кыыхыгъэщыгъ. Ащ иджэуапэу субъектым игумэ-кыгъохэм защагъэгъозэныр япшъэрылъ шъхьалэу кызырэр-кIуагъэхэр ыкли амалэу щылэм-кIэ Iэпылэгъу къатыным зэрэфэхъазырхэр Сергей Назаровым кылуагъ.

АР-м псэолъэшлынымкIэ, транспортнымкIэ, псэуплэ-коммунальнэ ыкли гъоу хъызмэт-

хэмкIэ иминистрэу Валерий Картамышевым ипсалгэ кы-щыхыгъэщыгъэхэм ащыщ Адыгэ-къалэ ипсэуплэ-коммунальнэ хъызмэт илофхэм языхтэ, псы-къэклуапIэхэм, фабэр кызырэр-кIохэрэм япроцент 80-р зэблэ-хъугъэн фаеу зэрэщытыр. Нэ-ужым ащ имызакъоу, къалэр загъэпсым къагъэкощыжы-гъагъэхэм икыу фэдиэу псэ-уплэхэр зэрарамытыгъагъэхэм непэ Иофыгъохэр кызыригъэ-хылыгъэхэрэм къатегушылагъ Адыгэ-къалэ иадминистрацие ипашцэу Хъатэгъу Налбый.

Джащ фэдэу зеклоным ылъэ-ныкыокIэ Иофыгъохэм, псэуплэу Дахьо икIэу Лэгъо-Накъэ клорэ-гъоум ишлын, псырышлэу Мыекъопэ районым шырагъэ-жъагъэм икыудын алтэныкы-окIэ непэ зыгъэгуэмэклэхэрэм министрэм игуадзэ ащагъэгъо-загъ, мыхэм язэшлэхынкIэ Гупчэм иIэпылэгъу зыщыщылгъэ-чылпэхэр зэрэщылэхэр шъхьа-ихыгъэу кылуагъ.

Иофыгъоу къалэтыгъэхэм зэратегушылэштхэр, амалэу щылэмкIэ кызыраделэштхэр Сергей Назаровым кылуагъ.
ХЪУТ Нэфэст.

**САКИЙ РИММ
Сафраил ыпхъу**



ИэнатIэм зэрэтекIыжыырэм дырагъэштагъ

Мыекьюапэ инароднэ депутатхэм я Совет зимычэзу я 70-рэ зэхэсыгъо тыгъуасэ илагъ. Республикэм икьэлэ шъхьалэ имэр ИэнатIэм ежъ ишIоигъоныгъэкIэ нахъыжыу зэрэтекIыжыырэм фэгъэхыгъэ лъау тхылъыр Iахыгъ ыкIи администрацием ипашэ ипшъэрлътхэр ыгъэцкIэнэу Александр Наролиныр зэрагъэ-нэфагъэм дырагъэштагъ. Депутатхэм язэхэсыгъо хэлэжыагъэх АР-м и Премьер-министрэу КъумпIыл Мурат, Мыекьюапэ ипрокурорэу Андрей Фатиныр, кьэлэ администрацием икью-лыкъухэм япашэхэр.

— Мы ИэнатIэр кьэзгъэти-лбыжынымкIэ унашъор сэр-сэрэу сшIыгъэ, нахъ псынкли сыкъэхъугъ. Кьалэм иапшъэрэ ИэнатIэ зыгъэцкIэрэм пшъэдэ-кIыжыу тельым зыми уасэ фи-шIышъуштэп. Мыекьюапэ сэ ильэс 15-рэ сышылъжыагъ. Непэ кIочIакIэхэр ишыкIагъэх, ныб-жыкIэхэм гъогур афызэлухы-гъэн фае. Александр Наролиным икандидатурэ дежыгъэштэным сышъэгуты, — кыIуагъ Михаил Черниченкэм.

АР-м и Лышгъхъэ иунашъокIэ Михаил Черниченкэр АР-м и

Лышгъхъэ иупчIэжыгъоу ыгъэ-нэфагъ.

Иофэу джынэс зэшIуихыгъэ-хэм апае КъумпIыл Мурат Ми-хаил Черниченкэм рэзэныгъэ гушIэхэр пигъохыгъэх, тапэки кьалэм щыпсэхэрэм шIуагъэ кыгъэу афэлэжээнхэм админи-страцием илIыкIохэм зытыра-гъэпсыхъанэу ариIуагъ.

Александр Наролиныр Мые-кьюапэ иадминистрацие ипашэ игуадзэу гъэнэфэгъэным ыкIи хэдзынхэр зышъыкIошт уахътэм, мы ильэсым иIоныгъо мазэ нэс, администрацием ипэщэ ИэнатIэ ыгъэцкIэным афэгъэхыгъэ

Иофыгъохэм апэ ахэлъагъэх. Ащ зэрэзэгъыхэрэм ишыхъатэу де-путатхэм зэкIэми здырагъаштэу амакъэ атыгъ. Нэужым Нароли-ныр администрацием ипашэ игуадзэ зэрэхъугъэм фэгъэхыгъэ тхылъым Черниченкэр кIэтхэ-жыгъ.

Наролиным кызырIуагъэм-кIэ, Мыекьюапэ имэр ИэнатIэ фэбэнэштхэм ахэтэу зыкыигъэ-лъэгъошт.

Администрацием ипашэу зы-щэт лъэхъаным ышIагъэм Миха-ил Черниченкэр кытегушIагъ, яшIуагъэу кырагъэкIыштыгъэм пае Мыекьюапэ щыпсэхэрэм, депутатхэм, республикэм ипашэ-хэм тхашъуегъэлпсэу кьари-Iуагъ.

иIофышIэхэр, университетым икIэлэгъаджэхэр, шIэныгъэхэм зыщахагъэхэр институтым иметодистхэр.

Ильэс кьэс урыс кIэлэеджа-кIоу олимпиадэм хэлэжэхэрэм

АдыгабзэмкIэ зэнэкъокъух

Тигъэзет кызырэхуи-тыгъэу, адыгабзэм, ли-тературэм ыкIи адыгэ хабзэм анэмыкIырэ предметхэмкIэ респуб-ликэ олимпиадэхэр аухыгъэх. Джы мы ма-фэхэм адыгабзэмкIэ олимпиадэр Мыекьюапэ кьэралыгъо университе-тым щыкIуагъ. Ащ хэлэ-жыагъ районхэм ыкIи кьалэхэм ащытеклогъэ кIэлэеджэкIо 70-рэ. Ахэр я 9 – 11-рэ клас-схэм ащеджэх.

Урысэу адыгабзэр зэзыгъа-шIэхэрэмрэ адыгэ кIэлэеджа-кIохэмрэ шъхьафэу гошчыгъэ-хэу олимпиадэр кIуагъэ. КIэлэ-



еджакIохэм яшIэныгъэхэр зы-уплэкIурэ жюри хэтыгъэх АР-м гъэсэныгъэмрэ шIэны-гъэмрэкIэ и Министерствэ

япчъагъэ нахъыбэ мэхъу. Ащ кьегъэлыагъо адыгабзэр зэзы-гъашIэ зышIоигъохэм зэра-хэхорэр.

Олимпиадэр уцугъуитIоу го-щыгъэу кIуагъэ. Апэрэм кIэлэ-еджакIохэм адыгабзэм илъэ-ныкIо пстэумкIи гъэцкIэнхэр ашIыгъэх, ятIонэрэ уцугъом творческэ иофшIэн агъэцкIагъ. Адыгэ классхэм ащеджэхэрэм грамматическэ гъэцкIэн зи-гуэсэ изложение атхыгъ, урыс кIэлэеджакIохэм жэрыIоу рас-каз зэхэгъэуцуагъ.

ИофшIагъэхэм мы мафэхэм жюри хэтхэр ахэлпэх.

Джы мэзаем и 8-м адыгэ литературэмкIэ олимпиадэ зэ-хашэшт.

СИХЪУ Гоцнагъу.

Псауныгъэр гъэптыгъэным пае

Федеральнэ уп-лэкIокIо шъхьа-Iэу Адыгеим щылэ ЛIыIужыу Адам кIэщакIо фэхъуи, апэрэу спартакиадэ Мыекьюапэ шы-зэхашагъ. Поли-цием, прокурату-рэм, ошIэ-дэмы-шIэ иофхэмкIэ кьулыкъум, хыку-мэтхэм, нэмыкI-хэм якомандэ-хэр зэлукIэгъу-хэм ахэлэжэх.

Апэрэ мафэм волей-бол зедешIагъэх. АР-м физкультурэмкIэ ыкIи спортымкIэ и Комитет итхьаматэ игуадзэу ДжармэкIо Юсыф ты-зэрэщигъэгъозагъэу, спорт лъэпкIи 6-кIэ ко-мандэхэр зэнэкъокъу-штых. Тхьамафэ кьэс гъубджым ыкIи мэфэ-кум зэлукIэгъухэр ялэ-штых.

Щыфхэм япсауныгъэ гъэптыгъэным, язы-гъэпсэфыгъо уахътэ нахъ гъэшIэгъонэу агъэ-кIоным спартакиадэр фэгъэхыгъэу зэхэ-щакIомэ алъыгъ. Рес-публикэм испорткомитетрэ спорт обществэу «Динамэр» спартаки-адэр зэхашагъ.

*САХЫДЭКЪО
Нурбий.*



Уасэхэм ахэхъон ыльэкIышт

Автомобилыр егъэзыгъэ Иоф хэмылгъэу страховать зышIыгъэрэм кьаратыжырэ ахышэм хэт-шIыкIэу кыхэхъошт.

«КАСКО» зыфиIорэмкIэ зиа-втомобиль страховать зышIы-гъэхэм ямашинэхэм ягъэцкIэ-жыны пэлухэрэ ахышэр зэкIэри страховой компаниехэм кызы-кIагъэкIожьын фаеу УФ-м и Ап-шъэрэ хыкум унашъо ышIыгъ. Ащ кызырэгъэнафэрэмкIэ, ма-шинэм хэлъыгъэ пкыгъэожьыр кIэмкIэ КАСКО-м зэблихъун фае.

УФ-м и Апшъэрэ хыкум ышIыгъэ унашъор джыри хэб-зыхъухъагъэу шьтэп. Ау ащ кыгъээнэфэрэ лъэныгъохэр нэмыкI хыкумхэм агъэфедэхэу унашъохэр ашIышт. Хыкумхэм ыкIи страховой компаниехэм

ямызакъоу водителхэмкIи мыщ мэхъанэшхо илэшт.

Автомобилыр зезыфэхэрэмкIэ зэфэхысыжъ шъхьаIэу мыщ дэжыым кыхэхбгъэщын плъэ-кIыштыр зы — страховщикхэм зэзгъыныгъэ адашIы зыхъукIэ транспортым хэлъ пкыгъохэр жьы зэрэхъугъэхэр кыдэлъы-тагъэу страховать шIыгъэныр хэбзыхъухъагъэм димыштгъэу Ап-шъэрэ хыкумхэм зэригъэнэфэ-гъэр ары. Автомобилыр зезыфэ-хэрэм ащышъэбэхэу КАСКО-м иполис кьэзышъэфыгъэхэр аварии зыхафэхэкIэ, автотранспортым игъэцкIэжыны пэлухъашт ахы-щэу кьаратырэр мэкIэ дэд. Ар кызыхэкIырэр мыщ пэлухъашт ахышэр страховщикым кылыгъэ зыхъукIэ машинэр кызыдагъэ-

кIыгъэ ильэсым ыкIи километ-рэ пчъагъэу ычъыгъэм ялбы-тыгъэу процент гъэнэфагъэхэр гъэцкIэжыны уасэм зэрэхыгъэ-кIырэр ары.

Ау гражданскэ кодексым кы-зэрэдилыгъэу, автомобилыр стра-ховатэ зышIыгъэ цыфым ыгъэ-кIодыгъэ ахышэр зэкIэри кы-фызэкIэкIожьын фае. Машинэм хэлъ пкыгъохэр жьы зэрэхъу-гъэхэр страховой тынхэм кьады-хэлъытэгъэнэу шьтэп.

Джащ фэдэу аварие хъугъэу, ау а лъэхъаным полисым имыт-хэгъэ нэмыкI водител рулым кIэрысыгъэ хъуми, ащ игъэцэ-кIэжыны пэлухъашт ахышэр ав-томобилыр зыем страховой ком-панием кырытыжыны фаеу Ап-шъэрэ хыкумхэм ыгъэнэфагъ.

ЗэфэшIыгъэ Iахъэхэлъ обще-ствэу СГ «Уралсиб» зыфиIорэм икьютамэу Адыгеим щылэ иIо-фышIэхэм УФ-м и Апшъэрэ хыкум ышIыгъэ унашъор агъэ-шIэгъуагъ. Ащ именеджерэу БолэкIо Альбинэ кызырIуа-гъэмкIэ, КАСКО-м кыдылтыгъэ-рэ зэзгъыныгъэр цыфым ежъ ишIоигъоныгъэкIэ ештэ. Ащ кыгъээнэфэрэ лъэныгъохэм ав-томобилыр зезыфэхэрэр езэгъы-нхэ е ащ кIэмытхэнхэ фитыныгъэ ялагъ. Страховщикхэр зэрегуп-шысэхэрэмкIэ, мыщ фэдэ уна-шъом кыкIэлъыкIоу уасэхэми кьахагъэхъон алъэкIышт. Гушы-Iэм пае, автомобилыкIэм, жьым елытыгъэмэ, ыуасэ ильэсым кыкIоцI процент 15 — 20-кIэ кьелыхы. Страховкэм ыпкIи гурытымкIэ ащ фэдиз кыхэ-хъонэу агъэнафэ.

КИАРЭ Фатим.

ЩыIэныгъэр лъэшэу зикIэ-сэгъэ, цыфыгъэшхо зыхэлъы-гъэ, иIофшIэгъухэмрэ иныб-джэгъухэмрэ сыдыгъуи афэхьа-лэлыгъэ, Ермэлхъэблэ бзэшIэ-ныгъэ университетым иректорэу, филологии шIэныгъэхэмкIэ докторэу, профессорэу, Пшы-зэ шьолъыррэ Урысые Феде-рациемрэ шIэныгъэхэмкIэ язас-луженнэ ИофшIэшхоу, шIэны-гъэхэмкIэ Дунэе Адыгэ Акаде-мием идействительнэ членэу Сакий Риммэ Сафраил ыпхъум идунай зэрихъожыгъэр лъэ-шэу гухэкI тшыхъугъ.

Сакий Риммэ щыIэныгъэ, творческэ гъогу гъэшIэгъон кыкIугъ, Къэбэртэе-Бэлъкъа-рымкIэ кьуаджэу Щэджем кышыхъугъ. Мы республикэм университетыр кышыхъугъ, нэмышъыбэр ары сэнэхъат зэрэ-зэригъэгъотыгъэр, гурыт еджа-пIэм шыригъэджагъэх, етIанэ Ермэлхъаблэ дэт кIэлэгъэджэ академием Иоф шьшIагъ, Iэ-кIыб кьэралыгъуабзэхэм яка-федрэ ипэшагъ. Темыр Кавка-зымкIэ лингвистическэ уни-верситет иныр зэхышагъ, ильэ-сыбэрэ ащ иректорэу щытыгъ. Мы университетым изэхэщэн лъапсэ фэзышIыгъэр Сафраил ыпхъоу Римм, а лъэхъаным а бзылфыгъэ закор ары шIэны-гъэхэмкIэ кандидатэу щыты-гъэр. Джыдэдэм АЛГУ-м гъэ-хъагъэ хэлъэу шIэныгъэхэмкIэ доктор ыкIи кандидатишI пчъагъэм Иоф шьшIагъ, ежыыр ары ахэм азыныкIом Иоф адзэшIагъэр. Гъэсэныгъэшхо, акылл чан зилэгъэ профессорэу Сакий Риммэ кIэщэкIо дэгъоу щытыгъ, бзэшIэныгъэм Урысы-емрэ Темыр Кавказымрэ хъхъо-ныгъэу ащишIыгъэм илахъы-шхо хэлъ, роман филологием итеоретическэ ИофыгъохэмкIэ научнэ ИофшIэгъэ 300-м ехъу-мэ яватор. Ахэм ащышъэу Иоф-шIэгъэ 20-р академическэ мо-нографическэ ушэтынхъу щы-тых. Сакий Риммэ кIэщакIо зэ-рэфэхъугъэм тетэу лингвокуль-турологическэ, лингвоконцеп-тологическэ динамикэм итео-риекIэ научнэ кьутамэу АЛГУ-м щызэхашагъэм гъэхъагъэ хэ-лъэу Иоф ешIэ. Ильэсыбэхэм кьакIоцI ар Пшызэ шьолъыр, Адыгэ кьэралыгъо универси-тетхэм ядокторскэ диссертаци-оннэ советхэм ахэтыгъ.

Гушъхъэлэжыгъэ бай зы-угъоигъэ, акылышхо, научнэ амалышхохэр зилэгъэ Сакий Риммэ теоретическэ ИофшIэгъэ, лингвистикэмкIэ методологи-ческэ проект гъэшIэгъонхэр кытфигъанэхэ тхэкIыжыгъ.

Щыф хьалэлэу, гукIэгъоу щытыгъэ, сыдыгъуи зыкыфэ-зыгъазэхэрэм аделэным фэхьа-зырыгъэ Сакий Риммэ Сафра-ил ыпхъур цыфыгъэшхо зыхэ-ллыгъэ бзылфыгъэу егъашIэ-ми тигу илэышт.

Щ. Е. ШамIэ, К. Хь. ШамIэ, Р. Хь. Мамый, З. У. Блэ-гъожь, Кь. Н. Пэрныкьу, Ф. Н. ХъуакIо, Дж. Хь. Мэ-кьул, А. Ю. Кыргъ, У. М. Пэ-нэшъу, Ф. Б. Бэщыкьу



Къуаджэм ицЫф гъэшІуагъэхэм къахэхъуагъ

Теуцожь районым шыщ къуаджэу Джэджджэаблэ мэфэкл цыфзэхэхэе шлагъоу шылагъэр зыфэгъэхьыгъагъэр «Джэджджэаблэ ицЫф гъэшІуагъ» зыфиорэ шытхьуцІэр зыфагъэшъошэгъэ нэбгырищмэ ар къэзыушыхьатырэ лентэхэмрэ тхылхэмрэ ятыжыгъэнхэр ары. А зэІуклэм кырагъэблэгъагъэх ягъунэгъу чылэ цыкІоу Тэухьаблэ шыщхэри. Іофтхьабзэр зыфэгъэхьыгъэр зэлъагъэти, цыф бэдэдэ культурэм иунэ къекІоллэгъагъ.

Мэфэкл зэІуклэр псэлэе кІэ-кыкІэ кызыІуиыгъ ыкІи зэрищагъ Джэджджэаблэ чыпІэ коим ипашэу Хъэшхуанэкъо Мыхьамэт. Нэбгырэ пэпчъ шыІыныгъэ гъогуу кыкІугъэр, ІофшІэгъабзэу иІэр, бгъэхалхьэхэу, шытхьу тхылхэу кыфагъэшъошагъэхэр зыфэдэхэр, ячылэ гупсэу кызыщыхьугъэхэу зыщапІугъэхэр ащымыгъушшэу къазэрэдеІэхэрэр зэхакъэм къекІоллагъэхэм Мыхьамэт къафилотагъ. Сценэм къыдащакъэм афэгъушІохэзэ, адыгэ шъуашэхэр зыщыгъыбыжыкІэ цыкІухэр иІэпыІэгъухэу лентэхэр апшгъэ ришлагъ, тхылхэмрэ къэгъагъэхэмрэ аритыгъэх.

Апэ сценэм къыдащэгъэр

анахьыжгъэу Хьут Хьызыр. 1935-рэ илээсым ар къэхьугъ. Чырбыщзэтелхьэщтыгъ, колхозым хэтыгъ, пхъэшлагъэ, киномеханикыгъ, прорабыгъ. Тьдэ зыщэи, ыльэкІ кыгъэнагъэп, ищытхьу аригъэІуагъ. Илээсыбэри къоджэ ефэндыгъ, цыфхэр ыгъэрэзагъэх. Шытхьу тхылхэри бгъэхалхьэхэри иІэх. Хьызыр къуаджэм дэт мэщытым ишІын изэхэщэ-кІуагъ. Къэхэлъишэу чылэм иІэхэм язэтэгъэпсыхьанкІэ ышлагъэр бэ. Фэшхьаф ІофшІэхэу къуаджэм шызэшІуахыгъэхэми чанэу ахэлэжыагъ. Джыри ар кІэщакІоу имыІэу сьд фэдэ ІофшІэни чылэм шызэшІуахырэп.

Мыгу Хьызыр 1952-рэ илээсым къэхьугъ. Мыекъуапэ щэпсэу, щэлажэ, монтажнэ техникумым шеджагъ. 1976-рэ илээсым кыщегъэжыагъэу псэолэшІэу Іоф ешІэ. СМУ-34-м имастерыгъ, «Адыгпром-строим» ипрорабыгъ, 1992-рэ илээсым кыщыублагъэу гъунэпкъэ гъэнэфагъэ зилэ обществэу «Новое строительство» зыфиорэм ипашэ. ІофшІэнышхо зэшІуехы, ищытхьу арегъало, республикэм зэлъагъэр ипсэолэшІ бэлахэу зэрэщытым рэгъушхо. Анахэу къоджэдэсхэр зэрэфэразэхэр чылэм ренэу



кызырэкІорэр, гумэкІэу дэ-лгыр зэрэзэригъашІэрэр, ящы-кІагъэр кызырэфигъэцакІэрэр, еуалІэхэрэм зэкІэ зыфаехэр кызырэфигъэцакІэрэр ары. «Урысыем ипсэолэшІ гъэшІуагъ» ыкІи «Адыгэ Республикэм изаслуженнэ псэолэшІ» зыфалорэ шытхьуцІэхэр кыфагъэшъошагъэх.

Теуцожь Юрэ 1960-рэ илээсым къэхьугъ. Мыекъуапэ щэпсэу. Воронеж дэт мээ техникум институтыр кыуухыгъ. 1982-рэ илээсым Первомайскэ мээ хьызмэтым ІофшІэныр цыригъэжыагъ. Мастерэу, лесничэу шытыгъ. Мы лъэхьаным Первомайскэ мээ хьызмэтишІаплэм иотдел ипашэ. Урысыем имээ хьызмэт агентствэ ирээзныгъэ тхылъ, республикэм мээхэмкІэ игъэІорышІаплэ, Къыблэ шъолырым мээхэмкІэ идепартамент ящытхьу тхылхэр кыратыгъэх. Икъуаджэ анахь кыфэгумэкІырэ икІалэхэм ащыщ. Нэшхэигъо ІофхэмкІэ ренэу

ягумэкІ адегошы. Илээс пчъагъэ хьугъэу ыналэ кызырэгъэ-тым, ІэпыІэгъу кызырэфэхьу-рэм апае лъэшэу фэразэх.

Цыфзэхакъэм кыщыгушы-Іагъэх къоджэдэс анахьыж-хэм ащыщхэу БлэнэгъэпцІэ Хьамедэ, Хьут Якъубэ, Зэрамыку Казбек, кІэлакІэу Дэрбэ Хьамзэт-хьаджэ ефэндыр. Ахэм ыпшгъэкІэ зигугъу къэт-шыгъэ чылэ кІалэхэу шытхьу-цІэр зыфагъэшъошагъэхэм къалэжыгъэ шыпкыгъэу алъытагъ, ащ фэшІ афэгъушІохэзэ бэгъашІэ хьунхэу, псауныгъэ пыгъэ яІэнэу, ящытхьоу аІорэм хагъэхьонэу, чылэм кызырэдэлажыкхэрэм кыкІырамыгъэчынэу афэлэ-Іуагъэх.

Мэфэкл зэхакъэм цыфэгъу-шІуагъэх Джэджджэаблэ чыпІэ коим идзэ-учет ІофшІаплэ ипашэу **Нэхэе Адами**. Адыгэ Республикэм идзэ комиссар иунашъокІэ, дзэкъулыкъум ащэшт ныбжыкІэхэр шапхэ-хэм адишгъэу пІугъэнхэм, къу-лыкъур хьыгъэным зэрифэ-


шъуашэу фэгъэхьазырыгъэн-хэм илээс пчъагъэ хьугъэу шытхьу хэлъэу зэрэдэлажы-рэм фэшІ «90 лет Военному комиссариату Республики Адыгея» зыфиорэ бгъэхалхьэу Нэхэе Адами кыфагъэшъошагъэр мыщ шыраты-жыгъ.

ИкІэухым мэфэкл зэхакъэм хэлэжыагъэхэр Къунчыкъо-хьаблэ иорэдыІо-къэшъокІо ансамблэу Шьоджэ Асыет зипашэм концерт гъэшІэгъонэу къафитыгъэм ыгъэчэфыгъэх. Нэужым зэкІэри чылэм дэт шапІэм рагъэблагъэхи, адыгэ шхынхэмкІэ ахьэкІагъэх.

НЭХЭЕ Рэмзан.

Сурэтым итхэр (сэмэгумкІэ къебгъэжынышъ): **Джэджджэаблэ чыпІэ коим ипашэу Хъэшхуанэкъо Мыхьамэт, шытхьуцІэхэр зыфагъэшъошагъэхэу Мыгу Хьызыр, Хьут Хьызыр, Теуцожь Юр ыкІи дзэ-учет ІофшІаплэм ипашэу Нэхэе Адам.**

Аннэ къэкІошт цЫфыгумэ алъыІэсынэу



Анна Татанджело.

«КъысаІу, ныбджэгъу, хыр чыжэу шыла, тынэсышъушта тэ ащ непэ? Тижыкыщэгъу-хэр зэхэтшІэн тІэкІынба хы Іушъом дэжэ тыщытэу?». Мы гушыІэхэр Италием шызэлъа-шІэрэ орэдыІоу Анна Татан-джело иех. Италием ишоу-биз-нес анахь орэдыІо дэгъухэм ащыщэу ауужырэ уахьтэм ар хэхьагъ.

Аннэ илээсибл нахь ыныб-жыгъэп орэд къыІоу, зэнэ-

къокъу зэфэшъафхэм ахэлажэу ыкІи ахэм теклоныгъэхэр къащыди-хэу зырегъажэм. Илээс 15-м итыгъ Сан-Ремо шыкІогъэ фестивалым апэрэ чыпІэр кызышы-фагъэшъуашэм. Ар зы-хьугъагъэр 2002-рэ илээ-сыгъ. А уахьтэм кы-щыублагъэу Анна Та-танджело Италием шы-зэлъагъэрэ орэдыІомэ ясатыр хэуцагъэу хит хьурэ орэдыІэхэмкІэ цыфхэр егъэгъушІох.

«Дунаир зэтхьокІы-ным къежэ, Аннэ къэ-кІошт цыфыгумэ алъыІэсы-нэу», — кыщэи ащ иорэд. Ар зэрэшъыпкыэр кыушыхьатэу Урысыем изаслуженнэ арти-стэу, тичІыпІэгъоу Бэгъ Саид проекткІэм игъэцкІэн фе-жыагъ. Саид ыгу Аннэ лъы-Іэсыгъэ къодыеп, зэрэпсаоу зэлъыубытыгъ.

«Іофхэр сиІэхэу гъэрэкІо Италием сыщыІагъ. ХьакІэ-щым сисэу телевизорым сеп-лъызэ, Аннэ орэд къыІоу ис-

лэгъуагъ, — къеІуатэ Саид, — ащ иорэд къеІуакІэ, мэкъамэу кІэлгыр сыгу хэтІысхьагъ. Татанджело икъэбар сызыкІэ-упцІэм, Италием имызакъоу зэрэ Европэуи шызэлъагъэрэ орэдыІоу зэрэщытыр къыса-Іуагъ. Ащ иорэдхэр зытет аль-бомыр къэсщэфи, Москва сыккъэбыжыгъыгъ».

Бэгъ Саид Интернетым шы-лгыхьозэ, Анна Татанджело фэгъэхьыгъэ къэбарэу ащ кы-ратхагъэмэ зэкІэмэ защигъэ-гъозагъ. Нэужым иорэдхэм ащыщхэр урысыбзэкІэ зэри-дзэкІыгъэх, ежыри ахэр кы-Іохэу ыублагъ. Италием иорэ-дыІо ІэпІэласэрэ ежыррэ зэгъу-сэхэу Урысыем концертхэр

кыщатынхэм зэрэкІэхьопсы-рэр, ащ фэдэ проектым игъэ-цкІэн фежэ зэрэшІоигъор Саид орэдыІо цІэрыІоу Къэзэ-нэ Сати зыфегъуатэм, ари Іофэу зыфегъагъэм илгыгъэкІо-тэнкІэ ІэпыІэгъушІу кызыр-фэхьуштыр кыриІуагъ. Пэ-шІорыгъэшъэу проектыр зы-фэдэщтыр ынэгъу кызыкІэ-уцом, Бэгъ Саид Италием бы-гыгъэ ыкІи зэкпхыныгъэу иІэ-хэр кызыфигъэфедэхэи зэлъа-шІэрэ орэдыІом зыІуигъэкІагъ, зэдэгъушыІэгъу дишІыгъ. Анна Татанджело лъэшэу ыгъэшІэ-гъуагъ ышгъхэ кырыкІуа-гъэм икъэбар зэкІ пІоми хьу-нэу Саид шыгъуазэу кызыр-чІэкІыгъэр ыкІи ащ ыгу зэри-штагъэм уехьырэ-хьышжыныгъэу шы-тыгъэп.

ЗэдэгъушыІэгъур зэрэкІуагъэм ыгъэ-рзагъэу Бэгъ Саид Урысыем кы-гъээзжыгъ, ащ лъыпытэу проек-тым нахь ишъып-къэу Іоф дишІэнэу фежыагъ.

Мы мэфэ бла-гъэхэм Анна Та-танджело, Бэгъ Саид ыкІи Къэзэнэ



Къэзэнэ Сати.

Сати зэгъусэхэу репетициехэр ашІыщтых, мы илээсыр имы-кІызэ концертхэр Урысыем кыщатыщтых.

Италием иорэдыІохэр Уры-сыем шІу шалэгъух. Шэн да-хэ хьугъэ Іофтхьабзэр тичІы-пІэгъоу Бэгъ Саид лгыгъэкІо-тэн гухэлъ иІ. Гъэтхэпэ мазэм и 24-м Саид имэфэкл мафэ Мыекъуапэ шыхыгъэунэфы-кІышт хэушъафыкІыгъэ кон-церткІэ. Ар АР-м и Къэралы-гъо филармоние кыщитышт. Концертыр кызыщитышт ма-фэм ехьулІэу проектэу зигугъу къэтшыІыгъэм игъэцкІэн зы-нэсыщтым Саид итворчествэ лъыплъэхэрэр щигъэгъозэ-щтых.

ДЭРБЭ Тимур.



Бэгъ Саид.



ТЕАТРЭР



Къэсыжыгыгъэх, ау рэхъатхэп

Лъэпкъ искусствэм хэхъоныгъэ инхэр фэзышыгъэмэ Тхыаклүмэщэ Налбий ахэтэлъытэ. Ащ ыгъэуцугъэ спектаклэхуэ «Мэдэя», «О, си Тхь, къысфэгъэгъу!», «Герострат» зыфиохэрэр, нэмыкхэри Адыгэ Республикэм и Лъэпкъ театрэу Цэй Ибрахимэ ыцлэ зыхъырым къыщагъэлагъэх. Тхыаклүмэщэ Налбий къытхэтыгъэмэ, мы мафэхэм ыныбж илээс 75-рэ хуыщтыгъэ.

Урысыемрэ Къэбэртэе-Бэлыкъарымрэ искусствэхэмклэ язаслуженнэ Иофышлэхуэ, Адыгеим инароднэ артистэу Тхыаклүмэщэ Налбий СССР-р хэгъэгушхоу тызыщыпсэуштыгъэ лъэхъаным режиссери 10 анахь дэгъоу къэралыгъом къысхыахыгъэмэ ащыщыгъ. Спектакль пэпчъ екъллэклэ хэхыгъэ фишлэщтыгъ, ыгъэцкларэ Иофыр цыфмэ ашлэгъэшлэгъон хуэнэу фэягъ.

М. Думэным ытхыгъэм те-хыгъэ комедиеу «Тыкъэсыжыгъ» зыфиорэ спектаклыр Н. Тхыаклүмэщэ ыгъэуцузэ, артистхэм зэрадэгущыпшэуштыгъэ шыкларэ сщыгушхэрэп. Къэгъэлъэгъоныр шхэнэу щытми, акъыл хэпхынэу зэргъэпсыгъэм къыпкъырыкыгъэ, цыфэу еплыштыгъэм гуклэ алъыгъэсы шлоигъуагъ.

Артистхэм ащышхэр театрэм зэрэукукыжыгъэхэм, нэмыклэ зэхъокыныгъэхэм къахэклэу спектаклэу «Тыкъэсыжыгъ» икларэу Лъэпкъ театрэм щагъэуцужыным режиссер шхыалэу Кукэнэ Мурат Иоф дишлагъ. Спектаклыр джырэблагъэ театрэм къызыщагъэлагъом Урысыемрэ Адыгеимрэ янароднэ артистэу Кукэнэ Мурат зэхэхэм



къызэрэшигуагъэу, Тхыаклүмэщэ Налбий ишлушлагъэ уасэу фашырым ишыхат «Тыкъэсыжыгъэр», нэмык спектакльхэр къызэрагъэлагъэхэрэр.

Ахъщэм уасэ имыгъэжмэ...

Спектаклым уеплгыгъэ маклэп узэгупшысэрэр. Лъэклэ зилэхэр самолетымклэ гъогу чыжэ те-хыгъэх. Загъэпсэфыштыгъ, загъэтхэшт. Ошлэ-дэмышлэу огум ит

самолетыр къутагъэ, чым къытетлысхъан ылгъэкларэп. Гъэстыныпхэр зиухыклэ сыда цыфэу исхэм къахуэлэщтыр? Хэкло-дэштхэба?

Артистхэм Iупклэу гушыгъэ шэрыохэр зэрагъэфедэхэрэм спектаклыр къэгъэбаи. Нэхэ Мэрдженэт, Уджыхуэ Марыет,

къешлы. Кушъу Светланэ гъогу чыжэ те-хыгъэ купым къызэрэхэфагъэри бгъэшлэгъон фэдиз екъу. Артистхэм псынклэу зызэблэхуэн зэригъэкларэм ишлуагъэклэ ролэу къышлырэр щылэныгъэм нахь пэблагъэ мэхуэ. Ахьмэт Артур Иэнатлэм щыкларэп, ахъщэр «къетэкъохы», пшъэшгъэ ныбжыкларэм альэкло. Ащ фэдэ ролыр къышлыгъэ интерпшъаштэм «шонагъ», ау зэрэгугъэу Иофыр къычлэкларэп. Интерпшъаштэм мылкъур къызэлыекларэ хулыфгыгъэр хъатэ пыхырэп. Пшъаштэм ироль Бэрэкъэе Заремэ къешлы.

Огум кыкыжыгъын зымылгъэкларэ купыр мэгумэклы, телефонклэ ялахылхэм, нэуасэхэм афытеох. Нэнэжыгъэр адыгабээр зэзыгъэшлэнэу фэмые клэлэ-цыклым къызэрэдэгущыпшэрэм акъылэу хэпхыштыр сыда? Янэжъ кыкларэнышт ахъщэм, мылкъум сабыр янэцы... Гуклэгъу, цыфгыгъ, адыгагъ зыфэ-плэштхэр щегъэзыех.

Самолетыр огум итыгъэ летчикмэ агъэцкларэжы, Мыекъуапэ къыщытлысыжыгъэх. Ядэжъ къэсыжыгъэх, ау агуклэ рэхытхэрэп, полицием икъулыкъушлэхэр къапэгъоклыгъэх...

— Цыфмэ ящыкларэгъэ спектакльхэр тапэклы дгъэуцужыштыгъ, — ело Кукэнэ Мурат. — Пэрэныкы Чэтибэ, Хуэнгэ Саидэ, Хыакъуи Аслъан, Къэбэртэе-Бэлыкъарым идраматургэу Думэн Мурадинэ, нэмыкхэм ахыгъэхэр къэдгъэлыгъоштыгъ.

Сурэтыр спектаклэу «Тыкъэсыжыгъэм» къыщытырахыгъэ.

АТЛЕТИКЭ ОНТЭГЪУР

Тибатырхэм ямедальхэр

Телефонклэ къатыгъ. Урысыем и Къыблэ шьолъыр атлетикэ онтэгъумклэ изэнэкъокъу Волгоград щэкло. Илээс 20-м нэс зыныбж батырхэр апэрэ чыплэхэм афэбанэх.

Адыгэ Республикэм атлетикэ онтэгъумклэ икларэцлыкы-ныбжыкларэ спорт еджаплэ зыщызыгъасэрэм медальхэр къыдахыгъэх. Мыекъуапэ ия 7-рэ гурит еджаплэ икларэеджаклоу Кобэщыч Аслъан, кг 62-рэ къэзыщэчирэмэ якуп, апэрэ чыплэр къыфагъэшъошагъ, тренерыр Уджыхуэ Мэдин.

Джамбэчыне иныбжыкларэхуэ Къумыкыу Аслъан, кг 77-рэ, Дышлэклэ Андзур, кг 85-рэ, ятлонэрэ ыкларэ ящэнэрэ чыплэхэр къыдахыгъэх, тренерыр Чэмбэхуэ Анзор.

Батырхэм зэнэкъокъур тыгъуасэ аухыгъ.

Сурэтым итхэр: Уджыхуэ Мэдинэрэ Кобэщыч Аслъанэрэ.



Нэклубгъор зыгъэхъазырыгъэр ЕМТИЛЪ Нурбий.

БАСКЕТБОЛ. АПШЭЭРЭ КУПЫР

Ешлэгъуитлэу — теклоныгъитлэу

«Согдиана-СКИФ» Воронеж — «Динамо-МГТУ» Мыекъуапэ — 78:83 (18:12, 15:21, 17:19, 21:19: 7:12).

Мэзаем и 5-м Воронеж щызэдешлагъэх.

«Динамо-МГТУ»: Вакульчук — 6, Зеленский — 5, Гапошин — 14, Хмара — 12, Степанов — 10, Хыакъун — 4, Воротников — 9, Янютин — 23.

Зэнэкъокъум апэрэ чыплэр щызылыгъ командэм зэкларэтыклоу тлогъогогъо тибаскетболистхэр теклуагъэх. Тренер шхыалэу Андрей Синельниковым зэхэщэн Иофхэр дэгъоу егъэцкларэ, тикомандэ финалныкыом щешлэнэу зегъэхъазыры.

Зэхэзыщагъэхэр:

Адыгэ Республикэм лъэпкъ Иофхэмкларэ, Iэклыб къэралхэм ащыпсэурэ тилгъэпкъэгъухэм адырлэ зэпхыныгъэхэмкларэ ыкларэ къэбар жугъэм иамалхэмкларэ и Комитет
Адресыр: ур.Крестьянскэр, 236

Редактор шхыалэр

ДЭРБЭ
ТИМУР

Редактор шхыалэм

иапэрэ гуадээр
МЭЩЛЭКЪО
Саид

Пшъэдэкларэжы зыхырэ секретары

НЭПШЭКЪУИ Заур

Редакциер зыдэшылэр:

385000,
къ. Мыекъуапэ,
ур. Первомайскэр,
197.

Телефонхэр:

приемнэр:
52-16-79,
редактор шхыалэм
иапэрэ
гуадээр:
52-49-44,
редактор гуадээр-
пшъэдэкларэжы зы-
хырэ секретары:
52-16-77.

E-mail:

adygvoice@mail.ru

Зыщаушыхъатыгъэр:

Урысые Федерацием хэутын Иофхэмкларэ, телерадиокъэтын-хэмкларэ ыкларэ зэлы-гъэсыкларэ амалхэмкларэ и Министерствэ и Темыр-Кавказ чыплэ гъэлорышлэп, зэраушыхъа-тыгъэ номерыр
ПИ №ТУ23-00916

Зыщыхаутырэ

ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр 4010

Индексхэр
52161
52162
Зак. 320

Хэутыным узшыкларэнтхэнэу щыт уахыгъэр
Сыхыатыр 18.00
Зыщыкларэнтхэгъэхэ уахыгъэр
Сыхыатыр 18.00